
नजीर अकबराबादी 
(I735 - 830) 





नजीर अकबराबादी का जन्म दिल्ली शहर में सन्‌ 735 में हुआ। बाद में इनका परिवार आगरा जाकर 
बस गया और वहीं इन्होंने आगरा के अरबी-फ़ारसी के मशहूर अदीबों से तालीम हासिल की। नजीर 
हिंदू त्योहारों में बहुत दिलचस्पी लेते थे और उनमें शामिल होकर दिलोजान से लुत्फ़ उठाते थे। मियाँ 
नजीर राह चलते नज्में कहने के लिए मशहूर थे। अपने टट्ट पर सवार नजीर को कहीं से कहीं 
आते-जाते समय राह में कोई भी रोककर फ़रियाद करता था कि उसके हुनर या पेशे से ताल्लुक 
रखनेवाली कोई नज़्म कह दीजिए। नजीर आनन-फानन में एक नज़्म रच देते थे। यही वजह है कि 
भिश्ती, ककड़ी बेचनेवाला, बिसाती तक नजीर की रची नज्में गा-गाकर अपना सौदा बेचते थे, तो 
वहीं गीत गाकर गुजर करनेवालियों के कंठ से भी नजीर को नज्में ही फूटती थीं। 

नजीर दुनिया के रंग में रेगे हुए एक महाकवि थे। इनको कविताओं में दुनिया हँसती-बोलती, 
जीती-जागती, चलती-फिरती और जीवन का त्योहार मनाती नजर आती है। नजीर ऐसे कवि हें, जिन्हे 
हिंदी और उर्दू, दोनों भाषाओं के आम जन ने अपनाया। नजीर की कविताएँ हमारी राष्ट्रीय एकता की 
मिसाल हैं, जिनमें कई जातियाँ, कई प्रदेश, कई भाषाएँ और कई परंपराएँ होते हुए भी सबमें एका है। 

नजीर अपनी रचनाओं में मनोविनोद करते हैं। हँसी-ठिठोली करते हैं। ज्ञानी की तरह नहीं, 
मित्र की तरह सलाह-मशविरा देते हैं, जीवन की समालोचना करते हैं। सब ठाठ पड़ा रह जाएगा, 
जब लाद चलेगा बंजारा' जैसी नसीहत देनेवाला यह कवि अपनी रचनाओं में जीवन का उल्लास 
और जीवन की सच्चाई उजागर करता है। 

प्रस्तुत नज़्म “आदमी नामा' में नजीर ने कुदरत के सबसे नायाब बिरादर, आदमी को आईना 
दिखाते हुए उसकी अच्छाइयों, सीमाओं और संभावनाओं से परिचित कराया है। इस संसार को और 
भी सुंदर बनाने के संकेत भी दिए हैं। 

आदमी नामा 


() 
दुनिया में बादशाह है सो है वह भी आदमी 
और मुफ़लिस-ओ-गदा है सो है वो भी आदमी 
जरदार बेनवा है सो है वो भी आदमी 
निअमत जो खा रहा है सो है वो भी आदमी 
टुकड़े चबा रहा है सो है वो भी आदमी 


(2) 
मसज़िद भी आदमी ने बनाई है यां मियाँ 
बनते हैं आदमी ही इमाम और खुतबाख्वाँ 
पढ़ते हैं आदमी ही कुरआन और नमाज यां 
और आदमी ही उनकी चुराते हैं जूतियाँ 
जो उनको ताडता है सो है वो भी आदमी 


(3) 
यां आदमी पै जान को वारे है आदमी 
और आदमी पै तेग को मारे है आदमी 
पगडी भी आदमी की उतारे है आदमी 
चिल्ला के आदमी को पुकारे है आदमी 
और सुनके दोड़ता है सो है वो भी आदमी 

आदमी नामा/85 
(4) 
अशराफ़ और कमीने से ले शाह ता वजीर 
ये आदमी ही करते हैं सब कारे दिलपजीर 
यां आदमी मुरीद है और आदमी ही पीर 
अच्छा भी आदमी ही कहाता है ए नजीर 
और सबमें जो बुरा है सो है वो भी आदमी 


प्रश्‍न-अभ्यास 


निम्नलिखित प्रश्नों के उत्तर दीजिए- 

(क) पहले छंद में कवि की दृष्टि आदमी के किन-किन रूपों का बखान करती है? क्रम से 
लिखिए। 

(ख) चारों छदों में कवि ने आदमी के सकारात्मक और नकारात्मक रूपों को परस्पर 
किन-किन रूपों में रखा है? अपने शब्दों में स्पष्ट कीजिए। 

(ग) “आदमी नामा' शीर्षक कविता के इन अंशों को पढ़कर आपके मन में मनुष्य के प्रति 
कया धारणा बनती है? 

(घ) इस कविता का कोन-सा भाग आपको सबसे अच्छा लगा और क्यों? 

(ङ) आदमी की प्रवृत्तियों का उल्लेख कीजिए। 

निम्नलिखित अंशों की व्याख्या कीजिए- 

(क) दुनिया में बादशाह है सो है वह भी आदमी 
और मुफ़लिस-ओ-गदा है सो है वो भी आदमी 

(ख) अशराफ़ और कमीने से ले शाह ता वजीर 
ये आदमी ही करते हैं सब कारे दिलपजीर 

निम्नलिखित में अभिव्यक्त व्यंग्य को स्पष्ट कीजिए- 

(क) पढ़ते हैं आदमी ही कुरआन और नमाज यां 
और आदमी ही उनकी चुराते हैं जूतियाँ 
जो उनको ताड़ता है सो है वो भी आदमी 

(ख) पगड़ी भी आदमी की उतारे है आदमी 
चिल्ला के आदमी को पुकारे है आदमी 
और सुनके दौड़ता है सो है वो भी आदमी 
4. नीचे लिखे शब्दों का उच्चारण कीजिए और समझिए कि किस प्रकार नुक्ते के कारण 
उनमें अर्थ परिवर्तन आ गया है। 


राज़ (रहस्य) फ़न (कौशल) 

राज (शासन) फन (साँप का मुँह) 

जरा (थोड़ा) फ़लक (आकाश) 

जरा (बुढापा) फलक (लकड़ी का तख्ता) 


ज़ फ से युक्त दो-दो शब्दों को और लिखिए। 
5. निम्नलिखित मुहावरों का प्रयोग वाक्यों में कीजिए- 
(क) टुकड़े चबाना 
(ख) पगड़ी उतारना 
(ग) मुरीद होना 
(घ) जान वारना 
(ङ) तेग मारना 
योग्यता-विस्तार 
अगर “बंदर नामा' लिखना हो तो आप किन-किन सकारात्मक और नकारात्मक बातों का 
उल्लेख करेंगे। 


शब्दार्थ और टिप्पणियाँ 


बादशाह = राजा 
मुफलिस - _ गरीब, दीन-दरिद्र 

गदा = भिखारी, फकीर 

ज़रदार - मालदार, दौलतमंद 

बेनवा ¬= कमजोर 

निअमत - स्वादिष्ट भोजन 

इमाम - नमाज पढ़नेवाले 

ताड़ता (ताडना )- भाँप लेना 

खुतबाख्वाँ - कुरान शरीफ़ का अर्थ बतानेवाला 

अशराफ़ 
साहिबे-इज़्ज्ञत 
शाह 

वज्ञीर 

मुरीद 

पीर 

नज्ीर 

जान वारना 
पगड़ी उतारना 
कारे 
दिलपज्ीर 


आदमी नामा/87 


शरीफ़ शब्द का बहुवचन 
इज्जतदार 

राजा, सम्राट 

मंत्री 

भक्त, शिष्य, चाहनेवाला 
धर्मगुरु, संत, भगवान का भक्त 
कवि का नाम, मिसाल 

प्राण न्योछावर करना 

बेइज्जती करना, अपमान करना 
काम, कार्य 

दिल को लुभाने वाला, जिसे दिल माने, जो दिल को अच्छा लगे 

